

सहायक सेवाप्रवेशोत्तर प्रशिक्षण परीक्षा-२०१६  
च्या प्रशिक्षणासाठी अर्ज पाठविणेबाबत.

महाराष्ट्र शासन

सामान्य प्रशासन विभाग

शासन परिपत्रक क्रमांक: सेप्रप २०१६/( प्र.क्र.७/१६)/का.-१७

मंत्रालय, मुंबई ४०० ०३२

तारीख: २० एप्रिल, २०१६

**शासन परिपत्रक-**

महाराष्ट्र शासन दुय्यम मंत्रालय सेवा (सहायक ) सेवाप्रवेशोत्तर प्रशिक्षण परीक्षा नियम, १९७७ मधील तरतूदीनुसार सन २०१६ मध्ये आयोजित करावयाच्या प्रशिक्षण आणि परीक्षेसाठी पात्र उमेदवारांचे विहित नमुन्यातील अर्ज या परिपत्रकान्वये मागविण्यात येत आहेत.

२. मंत्रालयीन प्रशासकीय विभाग तसेच महाराष्ट्र लोकसेवा आयोगाचे कार्यालय येथे नामनिर्देशनाने नियुक्त झालेले सहायक, मर्यादित विभागीय परीक्षा उत्तीर्ण होऊन नियुक्त झालेले सहायक आणि सहायक पदावर नियमित पदोन्नतीने नियुक्त झालेले सहायक सदर प्रशिक्षण घेण्यास व परीक्षेला बसण्यास पात्र आहेत.

३. तरी पात्र असणाऱ्या सहायकांचे विहित नमुन्यातील अर्ज, प्रशासकीय विभागाच्या आस्थापना अधिकाऱ्यांनी प्रमाणित करून, निश्चितपणे **दिनांक १० मे, २०१६ पर्यंत** या विभागाकडे पाठवावेत अशी सर्व मंत्रालयीन प्रशासकीय विभाग तसेच महाराष्ट्र लोकसेवा आयोगाचे कार्यालय यांना विनंती करण्यात येत आहे.

४. सदरहू परीक्षा नियमातील नियम १४ नुसार पात्र सहायकांना प्रशिक्षण वर्गाचा लाभ फक्त एकदाच घेता येतो. त्यामुळे ज्या सहायकांनी यापूर्वी सदर प्रशिक्षणाचा लाभ घेतला आहे त्यांना पुन्हा प्रशिक्षणाचा लाभ घेता येणार नाही. जे सहायक यापूर्वी सहायक सेवा प्रवेशोत्तर प्रशिक्षण परीक्षेत अनुत्तीर्ण झाले आहेत तसेच जे सहायक सदर परीक्षेला अनुपस्थित राहिले आहेत त्या सहायकांचे सन २०१६ मधील सेवा प्रवेशोत्तर प्रशिक्षण परीक्षेस बसण्यासाठीचे अर्ज, उपरोक्त प्रशिक्षण पूर्ण झाल्यानंतर स्वतंत्रपणे मागविण्यात येतील त्यावेळी ते पाठविण्यात यावेत.

५. सदर परिपत्रक सर्व संबंधित सहायकांच्या ( प्रतिनियुक्तीवर/रजेवर असलेल्या सहायकांसह ) कृपया त्वरित निदर्शनास आणावे व त्यांची स्वाक्षरी घेऊन ते कागदपत्र आपल्या अभिलेखात जतन करून ठेवावेत. या संदर्भात काही त्रुटी राहिल्यास त्याची संपूर्ण जबाबदारी संबंधित आस्थापना अधिकाऱ्यांची राहिल याची कृपया नोंद घेण्यात यावी.

६. सदर शासन परिपत्रक महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आले असून त्याचा संकेतांक २०१६०४२०११४७०९११०७ असा आहे. हे परिपत्रक डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(अ.धों.भवार)

कार्यासन अधिकारी, महाराष्ट्र शासन

प्रत,

- १) सचिव, महाराष्ट्र लोकसेवा आयोग, मुंबई, ( पत्राने )
- २) सर्व मंत्रालयीन विभाग,(आस्थापना),
- ३) निवड नस्ती.